

ವಿಷಯ : ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಜನತಾ ಮನೆಗಳ ಮಾರಾಟ

ಪ್ರಶ್ನೆ : 227 (658) ಡಾ|| ವಿ.ಎಸ್. ಆಚಾರ್ಯ (ಉಡುಪಿ).— ಮಾನ್ಯ ವಸತಿ ಮತ್ತು ಕಾನೂನು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಕುಂದಾಪುರ ತಾಲ್ಲೂಕಿನ ಹೊಸಾಡು ಗ್ರಾಮದಲ್ಲಿ ಇತ್ತೀಚೆಗೆ ಗ್ರಾಮ ಲೆಕ್ಕಿಗಳು ವಾಸವಿಲ್ಲದ ಜನತಾ ಮನೆಗಳನ್ನು ಮಾರಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ

ಆ) ಈ ಮನೆಗಳನ್ನು ಖರೀದಿಸಿದವರು ಮನೆಯ ಸಾಮಾನುಗಳೆಲ್ಲವನ್ನೂ ಕೆತ್ತುಕೊಂಡು ಹೋಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಉತ್ತರ : ಶ್ರೀ ವಿ. ಲಕ್ಷ್ಮೀಸಾಗರ್ (ವಸತಿ ಮತ್ತು ಕಾನೂನು ಸಚಿವರು).— ಅ) ಹೌದು.

ಆ) ಹೌದು. ಇ) ಸಂಬಂಧಪಟ್ಟ ಗ್ರಾಮಲೆಕ್ಕಿಗರನ್ನು ತಾರೀಖು 16-1-84ರಂದು ಅಮಾನತ್ತಿನಲ್ಲಿ ಇಡಲಾಗಿದೆ. ಪೋಲೀಸಿಗೆ ಫಿರಾದಿಯನ್ನು ಕೊಡಲಾಗಿದೆ ಮತ್ತು ಮುಂದಿನ ತನಿಖೆ ನಡೆಸಲಾಗುತ್ತಿದೆ.

ಪ್ರಶ್ನೆ : 227(659) ಡಾ. ವಿ ಎಸ್. ಆಚಾರ್ಯ. — ಮಾನ್ಯ ಅಧ್ಯಕ್ಷರೇ, ಇಲ್ಲಿ ಪ್ರಶ್ನೆ ಏನೆಂದರೆ, ಬಡವರಗೋಸ್ಕರ ಹುಡ್ಕೋ ಸ್ಥಾಪನೆಯಲ್ಲಿ ಜನತಾ ಮನೆಗಳನ್ನು ಕಟ್ಟಿದ್ದಾರೆ. ಆದರೆ ಅಲ್ಲಿಯ ಜನತಾ ಮನೆಗಳನ್ನು ಗ್ರಾಮಲೆಕ್ಕಿಗರು ಮಾರಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಅಂಥವರ ಮೇಲೆ ಏನು ಕ್ರಮವನ್ನು ತೆಗೆದುಕೊಂಡಿದ್ದೀರಿ? ಮತ್ತು ಇಂತಹ ಪ್ರಸಂಗ ಎಲ್ಲಿಯೂ ಆಗದಂತೆ ಬಂದು ಸುತ್ತೋಲೆಯನ್ನು ಕಳುಹಿಸುವ ವಿಚಾರವೇನಿದೆ ? ಅದೇ ರೀತಿ ತಮ್ಮ ಉತ್ತರದಲ್ಲಿ ಗ್ರಾಮ ಲೆಕ್ಕಿಗರನ್ನು ಅಮಾನತ್ತಿನಲ್ಲಿಟ್ಟಿದ್ದೀರಿ ಎಂದು ಹೇಳುತ್ತೀರಿ, ಇನ್ನು ಮುಂದೆ ಈ ರೀತಿಯಾಗಿ ಜನತಾ ಮನೆಗಳನ್ನು ಅನಧಿಕೃತವಾಗಿ ಮಾರಾಟ ಮಾಡುವುದಕ್ಕೆ ಅವಕಾಶವಿಲ್ಲವೆಂದು ಸುತ್ತೋಲೆಯನ್ನು ಕಳುಹಿಸುತ್ತೀರಾ ?

ಶ್ರೀ ವಿ. ಲಕ್ಷ್ಮೀಸಾಗರ್. — ಸಂಬಂಧಪಟ್ಟ ಗ್ರಾಮಲೆಕ್ಕಿಗರನ್ನು ಈಗಾಗಲೇ ಅಮಾನತ್ತಿನಲ್ಲಿ ಇಡಲಾಗಿದೆ. ಆದರೆ ಇವರು ಅಲ್ಲಿಂದ ತಲೆ ತಪ್ಪಿಸಿಕೊಂಡು ಹೋಗಿದ್ದಾರೆ. ಅವರ ಮೇಲೆ ಸರ್ವೆ ವಾರಂಟನ್ನು ಇಷ್ಯೂ ಮಾಡಿದ್ದೇವೆ.

ವಿಷಯ : ಬೀಳಗಿಯಲ್ಲಿ ಮುನ್ಸೀಫ್ ನ್ಯಾಯಾಲಯ ಪ್ರಾರಂಭಿಸುವ ಕುರಿತು

ಪ್ರಶ್ನೆ : 229 (707) ಶ್ರೀ ಜಿ ಎಸ್. ಬಾಗಲಕೋಟೆ (ಜಮಖಂಡಿ).— ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ರಾಜ್ಯದ ಪ್ರತಿ ತಾಲ್ಲೂಕಿಗೂ ಒಂದು ಮುನ್ಸೀಫ್ ನ್ಯಾಯಾಲಯ ಪ್ರಾರಂಭ ಮಾಡ ಬೇಕೆಂಬ ಸರ್ಕಾರದವರ ನಿತಿ ಇದ್ದಿದ್ದು ನಿಜವೇ ;

ಆ) ವಿಜಾಪುರ ಜಿಲ್ಲೆಯ ಬೀಳಗಿ ತಾಲ್ಲೂಕಿನಲ್ಲಿ ಮುನ್ಸೀಫ್ ನ್ಯಾಯಾಲಯ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಬೀಳಗಿಯಲ್ಲಿ ಮುನ್ಸೀಫ್ ನ್ಯಾಯಾಲಯ ಸ್ಥಾಪಿಸಬೇಕೆಂದು ಜನರ ಬೇಡಿಕೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ) ಹಾಗಿದ್ದಲ್ಲಿ ಬೀಳಗಿಯಲ್ಲಿ ಈ ವರ್ಷದಿಂದ ಮುನ್ಸೀಫ್ ಕೋರ್ಟ್ ತೆರೆಯಲು ಸರ್ಕಾರದವರು ಕ್ರಮ ಕೈಕೊಳ್ಳುವರೇ ?

ಶ್ರೀ ವಿ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ಹಾಗೂ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು).— ಅ) ಹೌದು. ಆ) ಹೌದು.

ಇ) ಇಲ್ಲ. ಆದರೆ ಕೇವಲ ಬೀಳಗಿ ವಿಧಾನಸಭೆ ಸದಸ್ಯರಿಂದ ಮಾತ್ರ ಈ ವಿಚಾರದಲ್ಲಿ ಮನವಿ ಬಂದಿರುತ್ತದೆ.

ಈ) ಸರ್ಕಾರದ ಪರಿಶೀಲನೆಯಲ್ಲಿದೆ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ.)

ಶ್ರೀ ವಿ. ಲಕ್ಷ್ಮೀಸಾಗರ್. — ಸ್ವಾಮಿ, ಹುಡುಕಿಸುವುದಕ್ಕೆ ಪ್ರಯತ್ನ ನಡೆದಿದೆ. ಪರರ ಸ್ವತ್ತನ್ನು ಅಪಹರಿಸತಕ್ಕಂಥಾದ್ದು ಭಾರತ ದಂಡ ಸಂಹಿತೆ ಪ್ರಕಾರ ಅಪರಾಧ ಎನ್ನುವುದು ಎಲ್ಲರಿಗೂ ಗೊತ್ತಿರುವ ವಿಚಾರ. ಅದು ಸರ್ಕಾರಿ ನೌಕರರಿಗೂ ಅನ್ವಯಿಸುತ್ತದೆ. ತಪ್ಪು ಮಾಡಿರುವ ನೌಕರನ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇವೆ. ಇಲ್ಲಿಯವರೆಗೆ ಬೇರೆ ದೂರುಗಳು ಬಂದಿಲ್ಲ, ಬಂದರೆ ಅವರ ಮೇಲೆ ಕಠಿಣವಾದ ಕ್ರಮ ತೆಗೆದುಕೊಳ್ಳುತ್ತೇವೆ. ಕದಿಯುವುದು ಬೇಡ ಎನ್ನುವ ಕಾನೂನು ತಿಳಿದಿದ್ದೂ 334ರ ನಿಯಮದ ಮೇಲೆ ಚರ್ಚೆ ಮಾಡಿದರೂ ಮತ್ತೆ ಇದರ ಬಗ್ಗೆ ಪ್ರಶ್ನೆ ಕೇಳಿದ್ದಾರೆ.

ಡಾ. ವಿ.ಎಸ್. ಆಚಾರ್ಯ.— 334 ಕೊಟ್ಟ ನಂತರ ಪ್ರಶ್ನೆ ಕಳುಹಿಸಲಿಲ್ಲ. ಮೇಲಿಂದ ಮೇಲೆ ಉಲೂನಿಂದ ಪತ್ರಗಳು ಬಂದಿದ್ದರಿಂದ ಪ್ರಶ್ನೆ ಕೇಳಬೇಕಾಯಿತು.

ಶ್ರೀ ಎ. ಮನಿಯಪ್ಪ.— ಜನತಾ ಮನೆಗಳನ್ನು ಮಾರಾಟ ಮಾಡುವುದಕ್ಕೆ ಅವಕಾಶ ಇಲ್ಲದೇ ಇರುವಾಗ ಸಬ್ ರಿಜಿಸ್ಟ್ರಾರ್‌ರವರು ಹೇಗೆ ಅವಕಾಶ ಕೊಟ್ಟರು? ಇದರ ಬಗ್ಗೆ ಸೂಕ್ತ ಆದೇಶ ಕೊಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್.— ವ್ಯಕ್ತಿಗೆ ಸೇರದೇ ಇರತಕ್ಕ ಸ್ವತ್ತನ್ನು ಪರಭಾರೆ ಮಾಡತಕ್ಕಂಥಾದ್ದು ಕಾನೂನು ನಿಷೇಧ ಮತ್ತು ದಂಡಾರ್ಹವಾದುದು ಎನ್ನುವುದು ಗೊತ್ತಿದೆ.

ಶ್ರೀ ಪಂಪಾಪತಿ.— ಸ್ವಾಮಿ, ಲಿಖಿತ ಉತ್ತರಗಳು ಸರಿಯಾದ ರೀತಿಯಲ್ಲಿ ಬರುವುದಿಲ್ಲ. ದಾವೆಗರೆಯನ್ನು ಮಾನ್ಯ ಮಂತ್ರಿಯವರು ನೋಡಿದ್ದಾರೆ. ಅಲ್ಲಿ ನ್ಯಾಯಾಲಯದ ಕಟ್ಟಡಗಳು ಇಲ್ಲ. ಕಟ್ಟಡಗಳನ್ನು ಒದಗಿಸಿಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್.— ಸ್ವಾಮಿ, ಅವರು ಅನ್ ಸ್ವಾರ್ಥ ಪ್ರಶ್ನೆ ಕಳುಹಿಸಿದ್ದಾರೆ. ಕಾನೂನು ಮಂತ್ರಿಯಾಗಿರುವುದರಿಂದ ಉಪ ಪ್ರಶ್ನೆ ಕೇಳುತ್ತಿದ್ದಾರೆ.

ಶ್ರೀ ಪಿ. ರಾಮದೇವ್.— ಸನ್ಮಾನ್ಯ ಅಧ್ಯಕ್ಷರೇ, 1983ರಲ್ಲಿ ರಾಜಿಗೆ ಸಂಬಂಧಪಟ್ಟಂತೆ 1869 ಕೇಸುಗಳ ಸಂಬಂಧಪಟ್ಟ ಕಚೇರಿಯ ಮುಂದಿವೆ. ಒಟ್ಟು ಇದುವರೆಗೆ 5,000 ವಾದವಿವಾದಗಳು ಇತ್ಯರ್ಥವಾಗದೇ ಉಳಿದಿವೆ. ಇವುಗಳನ್ನು ಬೇಗ ಇತ್ಯರ್ಥ ಮಾಡಬೇಕೆಂದು ಅನೇಕ ಬಾರಿ ಯೂನಿಯನ್‌ಗಳು ಒತ್ತಾಯ ಮಾಡಿದರೂ ಇದುವರೆಗೆ ತೀರ್ಮಾನವಾಗಿಲ್ಲ. ಈ ಬಗ್ಗೆ ಹೆಚ್ಚು ಹೆಚ್ಚು ನ್ಯಾಯಾಲಯಗಳನ್ನು ತರತಕ್ಕಂಥ ಜಿಲ್ಲಾವಾರು ನ್ಯಾಯಾಲಯಗಳನ್ನು ತರತಕ್ಕಂಥ, ಹೈಕೋರ್ಟಿನಲ್ಲಿ ವಿಶೇಷ ಬೆಂಚ್ ಮಾಡತಕ್ಕಂಥ ವಿಚಾರದಲ್ಲಿ ಏನು ಕ್ರಮ ತೆಗೆದುಕೊಂಡಿದ್ದೀರಿ?

ಶ್ರೀ ಅಜೀಜ್ ಸೇಠ್.— ಮಾನ್ಯ ಸದಸ್ಯರು ಹೇಳುವುದು ಸತ್ಯಕ್ಕೆ ದೂರವಾದದ್ದು. 4586 ಕೇಸುಗಳು ಲೇಬರ್ ಕೋರ್ಟ್ ಮುಂದಿವೆ. 1983ರಲ್ಲಿ 1984 ಡಿಸ್‌ಪ್ಯೂಟುಗಳನ್ನು ರೆಫರ್ ಮಾಡಿದ್ದೇವೆ. ಮಾನ್ಯ ಸದಸ್ಯರು 5,000 ಎಂದು ಹೇಳಿರುವುದು ಸರಿಯಲ್ಲ, 2498. I quite understand the feelings of the Hon. Member. There are instances where cases being dragged on from Labour Court to High Court for 17 years. In one case the High Court asked the Management to deposit the amount before the Court. Therefore, I am seriously thinking whether I could bring an amendment to do away with the High Court and Supreme Court restricting the appeal only before the Appellate Tribunal. This is a matter which requires detailed study. I assure the Hon. Member that since he has brought this matter to my notice I will take up this matter with the Law Minister, discuss and if it is possible I will bring an amendment to the Industrial Disputes Act.

ಶ್ರೀ ಪಿ. ರಾಮದೇವ್.— ಸ್ವಾಮಿ, ಮಾನ್ಯ ಮಂತ್ರಿಯವರು ಈ ಬಗ್ಗೆ ಯೋಚನೆ ಮಾಡಿರುವುದು ಸ್ವಾಗತಾರ್ಹವಾದದ್ದು. ಬಿ.ಇ.ಎಲ್.ಗೆ ಸಂಬಂಧಪಟ್ಟ ಕೇಸು 17 ವರ್ಷಗಳಾದರೂ ತೀರ್ಮಾನವಾಗಿಲ್ಲದಿರುವುದನ್ನು ಮಾನ್ಯ ಮಂತ್ರಿಯವರೇ ಹೇಳಿದರು. ಇಂಥ ಸಂದರ್ಭದಲ್ಲಿ ಒಂದು ಟೈಂ ಲಿಮಿಟ್ ಕೊಟ್ಟು, ಮಾನ್ಯ ನೇಷನಲೈಸೇಷನ್‌ನವರು ಸಹಕಾರ ಕೊಡದೇ ಹೋದರೆ ನೇರವಾಗಿ ತೀರ್ಮಾನ ಮಾಡುವಂಥ ವ್ಯವಸ್ಥೆ ಏತಕ್ಕೆ ಮಾಡಬಾರದು?

ಶ್ರೀ ಅಜೀಜ್ ಸೇಠ್.— ಕಾನೂನು ಪ್ರಕಾರ ಕಷ್ಟವಾಗುತ್ತದೆ. You are aware in judicial matters we cannot interfere and cannot fix any time limit to dispose of the labour disputes. It will be something like interference in the administration of justice. So, what I am thinking is, if it is possible to do away with the appeals to the High Court and Supreme Court and restrict it only to Appellate Tribunal, I am of the view that this would curtail the delay in disposing of the labour matters.

ಶ್ರೀ ಕೆ. ಮಲ್ಲಪ್ಪ.— ಮಾನ್ಯ ಅಧ್ಯಕ್ಷರೇ, ಲೇಬರ್ ಅಧಿಕಾರಿಗಳ ಮುಂಚೆ ಸ್ಥಳೀಯ ಕಾರ್ಮಿಕರ ವಿಚಾರ ಬಂದಾಗ ಇಷ್ಟೇ ತಿಂಗಳಲ್ಲಿ ಕೇಸುಗಳನ್ನು ತೀರ್ಮಾನ ಕೊಡಬೇಕೆಂಬ ಆದೇಶವನ್ನು ಸರ್ಕಾರ ಕೊಟ್ಟಿಲ್ಲವೇ?

ಶ್ರೀ ಅಜೀಜ್ ಸೇತ್. — ಟ್ರೈಂ ಲಿಮಿಟ್ ಇಲ್ಲವೆಂದು ಹೇಳಿದ್ದೇನೆ.

ಶ್ರೀ ಕೆ. ಮಲ್ಲಪ್ಪ. — ಲೇಬರ್ ಆಫೀಸರ್ಸ್ ಮತ್ತು ಲೇಬರ್ ಕಮೀಷನರ್‌ರವರು ಇಷ್ಟೇ ತಿಂಗಳಲ್ಲಿ ತೀರ್ಮಾನ ಮಾಡಿ ಎಂದು ಹೇಳುತ್ತಿದ್ದೇನೆ.

Sri Azeez Sait. — The Hon'ble Member is referring to conciliation machinery. ನಮ್ಮ ಕಡೆ ಇದಕ್ಕೆ ಕಾಜಿ ನ್ಯಾಯ ಎಂದು ಕರೆಯುತ್ತಾರೆ.

ಶ್ರೀ ಪಿ. ರಾಮದೇವ್. — ಕಾಜಿ ನ್ಯಾಯ ಎಂದರೆ ಏನು?

ಶ್ರೀ ಅಜೀಜ್ ಸೇತ್. — ಉದ್ಯೋಗದಲ್ಲಿ ಒಂದು ಗಾಡ್ ಇದೆ. ಅದರ ಪ್ರಕಾರವಾಗಿ ಗಾಡ್ ಹೆಂಡತಿ ಜಗಳ ಮಾಡಿ ಅವರಿಬ್ಬರೂ ರಾಜಿ ಆಗಿಬಿಟ್ಟರೆ ನ್ಯಾಯ ತೀರ್ಮಾನ ಮಾಡುವುದು. Under the present Act, I cannot force the Management or labour representatives to attend the conciliation. There will be adjournments. For various reasons delay will take place.

ಶ್ರೀ ಪಿ. ರಾಮದೇವ್. — ಸ್ವಾಮಿ ತಾವು ಉತ್ತರದಲ್ಲಿ 104 ವಿವಾದಗಳಿಗೆ ಅವಾರ್ಡ್ ಕೊಟ್ಟಿದ್ದಾರೆಂದು ಹೇಳಿದ್ದೀರಿ, ಅದನ್ನು ಮಾನೇಜ್‌ಮೆಂಟ್‌ರವರು ಇಂಪ್ಲಿ ಮೆಂಟ್ ಮಾಡುತ್ತಿಲ್ಲ. ಅದನ್ನು ಕಾರ್ಯಗತ ಮಾಡುವ ಬಗ್ಗೆ ಸರ್ಕಾರದವರು ಏನಾದರೂ ಕ್ರಮ ತೆಗೆದುಕೊಳ್ಳುತ್ತಾರೆಯೇ? ಒಲಾತ್ಕಾರವಾಗಿ ಅವರ ಮೇಲೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುವುದಿಲ್ಲವೇ?

Sri Azeez Sait — If my hon'ble friend bear with me, there are 104 cases out of which we have settled 76 cases. 28 cases are pending. We are trying to settle those cases also. But under the present Act, I cannot arrest, or prosecute either the Management or the workers for non-implementation of the awards. That is the position.

ಶ್ರೀ ಎಸ್. ಸೂರ್ಯನಾರಾಯಣರಾವ್. — ಅಧ್ಯಕ್ಷರೇ, ಮಾನ್ಯ ಸಚಿವರು ಮಾತನಾಡುತ್ತಾ ಲೇಬರ್ ಅಪಲೇಟ್ ಟ್ರಿಬ್ಯೂನಲ್ ತರಹ ಮಾಡುವ ಬಗ್ಗೆ ಯೋಚನೆ ಮಾಡುತ್ತಿದ್ದೇವೆಂದು ಹೇಳಿದರು. ಇವತ್ತಿನ ದಿವಸ ಹೈಕೋರ್ಟ್‌ನಲ್ಲಿ ಕೂಡ ಪ್ರಿ ಲಿಮಿನರಿ ಎಂದು ಹೇಳಿಕೊಂಡು ಪ್ರತಿಯೊಂದು ವಿಚಾರಕ್ಕೂ ಕೂಡ ಸ್ಟೇಯನ್ನು ತೆಗೆದುಕೊಳ್ಳುತ್ತಿದ್ದಾರೆ. ಅದರಿಂದ ತಾವು ಕಾನೂನು ಮಂತ್ರಿಗಳವರ ಹತ್ತಿರ ಮಾತನಾಡಿ ಒಂದು ಸ್ಟೇಷನ್ ಹೈಕೋರ್ಟ್ ಬೆಂಚನ್ನು ಸ್ಥಾಪನೆ ಮಾಡಿ ಈ ವಿವಾದಗಳನ್ನು ಬಗ್ಗೆ ಹರಿಸುವುದಕ್ಕೆ ಕ್ರಮ ಕೈಗೊಳ್ಳುತ್ತೀರಾ?

ಎರಡನೆಯದಾಗಿ ಅವಾರ್ಡ್‌ಗಳು ಗೆಜೆಟ್‌ನಲ್ಲಿ ಪಬ್ಲಿಷ್ ಆಗಿ ತ್ತಿಲ್ಲ. ಅದರಿಂದ ಗೌರವ ಮೆಂಟ್ ಪ್ರೆಸೆಂಟರೊಡನೆ ವ್ಯವಹರಿಸಿ ಗೆಜೆಟ್‌ನಲ್ಲಿ ಪಬ್ಲಿಷ್ ಮಾಡುವ ಬಗ್ಗೆ ವ್ಯವಸ್ಥೆ ಮಾಡುತ್ತೀರಾ? ಮೂರನೆಯದಾಗಿ, ಕನ್ಸಿಲಿಯೇಷನ್ ಮೊಟಿಗೇಗೆ ಮಾಲೀಕರ ಮಾತುಕತೆಗೆ ಬರುವುದಿಲ್ಲ. ಅಂಥವರನ್ನು ಒಲಾತ್ಕಾರವಾಗಿಯಾದರೂ ಬರುವ ಹಾಗೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಅಜೀಜ್ ಸೇತ್. — ಮೊದಲನೆ ಪ್ರಶ್ನೆ ಹೈಕೋರ್ಟ್‌ನ ಸ್ಟೇಷನ್ ಬೆಂಚನ್ನು ಮಾಡುವ ಬಗ್ಗೆ ಹೇಳಿದ್ದಾರೆ, ಅದರ ಬಗ್ಗೆ ನಾನು ಕಾನೂನು ಮಂತ್ರಿಗಳವರ ಹತ್ತಿರ ಚರ್ಚೆ ಮಾಡುತ್ತೇನೆ. ನಾನು ಆಗಲೇ ಹೇಳಿದ ಹಾಗೆ ಅಪಲೇಟ್ ಟ್ರಿಬ್ಯೂನಲ್ ಮಾಡುವುದಕ್ಕೆ ಬರುತ್ತದೆಯೋ ಇಲ್ಲವೋ ಎನ್ನುವುದನ್ನು ಕೂಡ ವಿಚಾರ ಮಾಡಿ ತೀರ್ಮಾನಕ್ಕೆ ಬರುತ್ತೇವೆ. ಅವರ ಬಗ್ಗೆ ನಾವು ಇನ್ನು ಯಾವುದೇ ತೀರ್ಮಾನವನ್ನು ತೆಗೆದುಕೊಂಡಿಲ್ಲ. ಇನ್ನು ಎರಡನೆಯದಾಗಿ ಅವಾರ್ಡ್‌ಸ್ ಬಗ್ಗೆ ಕೇಳಿದ್ದಾರೆ. 104ರಲ್ಲಿ 76ನ್ನು ಸೆಟಲ್ ಮಾಡಿದ್ದೇವೆ. ಇನ್ನು 28ಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ.

Sri S. Suryanarayana Rao — I have asked about the implementation of the awards.

Sri Azeez Sait — Regarding awards, there are about 300 awards to be published. The Government printing press is finding it difficult to publish all these awards due to their own difficulties. I am thinking of having a printing press of our own to expedite these awards.

Regarding the managements refusal to come conciliation as I have already told you, there is no provision in the present Act to force them or to drag them to conciliation. I can only request them or I can send letters but I can't force them to

attend for conciliation if they don't want to come. Therefore, I am bringing an amendment which will come before this House wherein it has been made obligatory on the part of the managements and workers or labour leaders to attend the conciliation. Some time even the labour leaders also refuse to come.

Sri S. Suryanarayana Rao.— Sir, I take objection to this.

Mr. Speaker.— The Hon'ble Minister is only saying that he cannot force them to attend for conciliation.

Sri Azeez Sait.— Even otherwise if they refuse to come for conciliation, where is the power for me to force them to attend conciliation? So, I am bringing an amendment before this House. If they donot come I can prosecute them and if they fail to implement the awards I can take action against them.

ಅಧ್ಯಕ್ಷರು.— ಕ್ಯಾರಿಡ್ ಓವರ್ ಸ್ಟಾರ್ಡ್ ಕ್ಲಶ್ಚನ್ಸ್.

ಶ್ರೀ ಎ. ನಿಂಬಾಳ್ಕರ್.— ಸದಸ್ಯರು ಗೈರು ಹಾಜರಿ, ಗೈರು ಹಾಜರಿ. ಮುಂದಿನ ಪ್ರಶ್ನೆ ಶ್ರೀ ಎ. ನಾಗರಾಜ್.

ಶ್ರೀ ಆರ್. ಎನ್. ನಾಯಕ್.—

ವಿಷಯ : ವಿಶ್ವ ಬ್ಯಾಂಕಿನ ನೆರವಿನಿಂದ ರೇಷ್ಮೆಯ ಅಭಿವೃದ್ಧಿಯ ಬಗ್ಗೆ

ಪ್ರಶ್ನೆ : 208 (664) ಶ್ರೀ ಎ. ನಾಗರಾಜು (ಮಾಲೂರು).— ಮಾನ್ಯ ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಇಲಾಖೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ) ರಾಜ್ಯದಲ್ಲಿ ಕಳೆದ ಎರಡು ವರ್ಷಗಳಲ್ಲಿ ರೇಷ್ಮೆ ಅಭಿವೃದ್ಧಿಗೆ ವಿಶ್ವ ಬ್ಯಾಂಕಿನಿಂದ ಕೇಳಿದ ಹಣವೆಷ್ಟು ;

ಆ) ಈ ಹಣಕ್ಕೆ ಲೋಲಾರ ಜಿಲ್ಲೆಗೆ ಎಷ್ಟು ಹಣವನ್ನು ನಿಗದಿಪಡಿಸಲಾಗಿದೆ ; (ತಾಲ್ಲೂಕುವಾರು ವಿವರಗಳು)

ಇ) ಮಾಲೂರಿನಲ್ಲಿ ರೇಷ್ಮೆಗೂಡಿನ ಮಾರುಕಟ್ಟೆಯನ್ನು ಸ್ಥಾಪಿಸುವ ಪ್ರಸ್ತಾವನೆ ಇದೆಯೇ? ಹಾಗಿದ್ದಲ್ಲಿ ಅದನ್ನು ಯಾವಾಗ ಪ್ರಾರಂಭಿಸುವಿರಿ?

ಉತ್ತರ : ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಸಚಿವೆ).—

ಅ) ಕಳೆದ ಎರಡು ವರ್ಷಗಳಿಂದ 1981-82 ಮತ್ತು 1982-83ರಲ್ಲಿ ವಿಶ್ವ ಬ್ಯಾಂಕಿನಿಂದ ರೂ. 1517.22 ಲಕ್ಷಗಳನ್ನು ಪಡೆಯಲಾಗಿದೆ.

ಆ) 1981-82 ಮತ್ತು 1982-83ನೇ ಸಾಲಿನಲ್ಲಿ ತಾಲ್ಲೂಕುವಾರು ಮತ್ತು ಜಿಲ್ಲಾವಾರು ವಿಂಗಡಣೆಯನ್ನು ಮಾಡಲಾಗಿಲ್ಲ.

ಇ) ಮಾಲೂರಿನಲ್ಲಿ ರೇಷ್ಮೆಗೂಡಿನ ಮಾರುಕಟ್ಟೆಯನ್ನು ಸ್ಥಾಪಿಸುವ ಪ್ರಸ್ತಾವನೆ ಸದ್ಯಕ್ಕೆ ಇರುವುದಿಲ್ಲ.

ಶ್ರೀ ಎ. ನಾಗರಾಜ್.— ಮಾನ್ಯ ಅಧ್ಯಕ್ಷರೇ, ಮುಖ್ಯವಾಗಿ ನಮ್ಮ ಮಾಲೂರು ತಾಲ್ಲೂಕಿನಲ್ಲಿ ಬಹಳಷ್ಟು ರೇಷ್ಮೆ ಬೆಳೆ ರೈತರು ಮಾರ್ಕೆಟ್ ಇಲ್ಲದೆ ಬಹಳ ತೊಂದರೆಗೀಡಾಗಿದ್ದಾರೆ. ಅದುದರಿಂದ ಅದಷ್ಟು ಬೇಗ ಅಲ್ಲಿ ರೇಷ್ಮೆಗೂಡಿನ ಮಾರ್ಕೆಟ್ಟನ್ನು ಸ್ಥಾಪನೆ ಮಾಡುವುದಕ್ಕೆ ಸರ್ಕಾರ ತೀವ್ರವಾದ ಕ್ರಮ ಕೈಗೊಳ್ಳಬೇಕೆಂದು ಈ ಸಭೆಯ ಮುಖಾಂತರ ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸ್.— ಮಾನ್ಯ ಅಧ್ಯಕ್ಷರೇ, ನಾನು ಮೊದಲೇ ಹೇಳಿದ ಹಾಗೆ ತಾಲ್ಲೂಕುವಾರು ಹಣ ಖರ್ಚು ಮಾಡಿದ ಬಗ್ಗೆ ವಿವರ ಇಲ್ಲ. ಆದರೆ ಅವರ ಜಿಲ್ಲೆಯಲ್ಲಿ ಮಾಡಿದ ತಕ್ಕಂಥಾ ರೇಷ್ಮೆ ಇಲಾಖೆಯ ಅಭಿವೃದ್ಧಿ ಕಾರ್ಯಗಳನ್ನು ಕೆಲವು ಮಾತುಗಳಲ್ಲಿ ಹೇಳಬಲ್ಲೆ. ಒಂದು ಕಟೆ ರೇಷ್ಮೆ ಮೊಟ್ಟೆ ಬಿತ್ತನೆ ಬೀಜವನ್ನು ಮಾಡಿದ್ದೇವೆ. ಚಿಕ್ಕಬಳ್ಳಾಪುರದಲ್ಲಿ ಒಂದು ತಾಂತ್ರಿಕ ಶಾಲಾ ಕೇಂದ್ರವನ್ನು ಸ್ಥಾಪಿಸಲಾಗಿದೆ. 253 ಚಾಕಿ ಕೇಂದ್ರಗಳನ್ನು ತೆಗೆಯಲಾಗಿದೆ. 4 ರೇಷ್ಮೆ ಮಾರುಕಟ್ಟೆಯನ್ನು ವಿಶ್ವ ಬ್ಯಾಂಕ್ ನೆರವಿನಿಂದ ತೆರೆಯಲಾಗಿದೆ. ಇನ್ನಿತರ ಪ್ರದೇಶಗಳಲ್ಲಿಯೂ ಕೂಡ ಮಾರುಕಟ್ಟೆಯನ್ನು ತೆರೆಯಬೇಕೆನ್ನುವ ಬಗ್ಗೆ ಸರ್ಕಾರ ಪ್ರಯತ್ನ ಮಾಡುತ್ತಿದೆ.

ಅಧ್ಯಕ್ಷರು.— ಪ್ರಶೋತ್ತರ ವೇಳೆ ಮುಗಿಯಿತು. ಈಗ ಲಿಖಿತ ಮೂಲಕ ಪ್ರಶ್ನೆಗಳನ್ನು ಸಭೆಯ ಮುಂದಿಡುವುದು